

## شام کی صبح، لبنان کی شام

نام کتاب: شام کی صبح، لبنان کی شام

مصنف: ڈاکٹر زاہد منیر عامر

صفحات: 160 صفحات

ناشر: تناظر مطبوعات، ۵۹۶ نیلم بلاک، علامہ اقبال ٹاؤن لاہور

قیمت: ۲۰۰ روپے۔

سفر نامے کو ایک محدود نوشت کہنا بے جا نہ ہوگا۔ اگر کسی عارف کی اس صائب بات کو سامنے رکھا جائے کہ کسی انسان کے اخلاق و کردار کا علم تب ہوتا ہے جب اس کے ساتھ سفر کیا جائے تو سفر نامے کی اہمیت دو چند ہو جاتی ہے۔ مصنف چاہے لاکھ اپنے آپ کو چھپائے، اس کی افتاد طبع اس کی شخصیت کو آشکار کر کے رہتی ہے۔ اس لحاظ سے سفر کا حال تحریر کرنا بلاشبہ ایک مہم کا درجہ رکھتا ہے۔ پھر ایک کامیاب سفر نامے کی اولین خصوصیت یہ ہوتی ہے کہ قاری کے دل میں کم از کم یہ خواہش ضرور پیدا ہو کہ وہ خود ان بلاد کی سیر کا لطف اٹھائے جس کا احوال اس نے سفر نامے میں پڑھا ہے۔ اگر ایسی بات نہیں ہے تو جان لیجیے کہ مصنف نے یا تو کسی غیر اہم جگہ کے سفر کی صعوبتیں برداشت کی ہیں یا اس کی قوت مشاہدہ اور قوت بیان میں کمی ہے۔ لیکن زیر تبصرہ سفر نامے کا حال یہ ہے کہ صرف یہی نہیں کہ شام اور لبنان دیکھنے کی تمنا ہے تاب ہو جاتی ہے بلکہ یہ خواہش بھی ہر منظر پڑھ کر توانا تر ہو جاتی ہے کہ کاش یہ سفر اسی مصنف کے ساتھ ہو پائے!

اس سفر نامہ میں مصنف نے یہ تکنیک استعمال کی ہے کہ انھوں نے اپنا احوال خطوط کے ذریعے سے بیان کیا ہے۔ کتاب کے آٹھ ابواب اصل میں آٹھ نامے ہیں جو انھوں نے اپنے دوست پروفیسر ڈاکٹر معین نظامی کو لکھے ہیں۔ مصنف نے یہ سفر دمشق یونیورسٹی میں ایک کانفرنس میں شرکت کے لیے کیا تھا جہاں انھوں نے پاکستان کی نمائندگی کرتے ہوئے اپنا مقالہ پڑھنا تھا۔ ان کے مقالے کا عنوان تھا: ”مذہبی رواداری اور فکرِ اقبال“۔ یہ مقالہ انگریزی زبان میں پڑھا گیا اور اسے کتاب کا باقاعدہ حصہ بنا دیا گیا ہے جس سے کتاب کی معنویت دو چند ہو گئی ہے۔

”ان سے پوچھا کہ یہ تو بتائیں کہ حضرت ابو ہریرہؓ کا مزار کہاں ہے؟ انھوں اپنی دکان کے ساتھ ہی ایک جانب اشارہ کر دیا، گویا میں غیر شعوری طور پر حضرت ابو ہریرہؓ کے قدموں میں پہنچ چکا تھا۔ اسی دکان کے ساتھ ایک دروازہ تھا۔ کچا کھج بھر بازار، چھوٹی سی مسجد حرام میں شاید بیچاس نمازی بھی نہ سہا پائیں۔ نماز عشا کا وقت، جماعت ہو رہی تھی، میں نے نماز کا فریضہ ادا کیا اور اپنے بائیں جانب مزار دیکھ لیا۔ لیکن پوری طرح دیکھنے سے پہلے چاہتا تھا کہ تحریۃ المسجد اور کچھ نفل بطور تحفہ نذر کروں۔ اس کے بعد سر بالیل حاضر ہوا۔ دعا پڑھی۔۔۔۔۔ اصحاب صفہ میں شامل درویش طبع حضرت ابو ہریرہؓ کی درویشانہ وضع آج بھی برقرار ہے۔۔۔۔۔ زندگی میں بازاروں اور کھیتوں سے دور رہنے والا یہ درویش بازار میں پڑا ہے اور آج بھی بازار سے بے نیاز ہے۔ میں نے یہاں کافی وقت گزارا۔ اتنا کہ میں بالکل اکیارہ گما اور مسجد کا خادم میرے جانے کا بے تانی سے انتظار کرنے لگا۔“ (صفحہ ۶۳-۶۴)

”مصنف نے ان شخصیات کے مزاروں کا جہاں حال بیان کیا ہے وہاں ان کی تاریخی حیثیت اور تعارف بھی بھی بڑے دل نشین انداز میں بیان کیا ہے۔ ان کی منظر نگاری اتنی حقیقی اور بے ساختہ ہے قاری کو یہ محسوس ہوتا ہے کہ وہ

مصنف کے ساتھ ساتھ سفر کر رہا ہے اور مصنف سیر دیکھتے ہوئے ان پر تبصرہ بھی کر رہا ہے۔

اپنی اس کتاب کو مصنف نے فوٹو گرافی سے بھی مزین کیا ہے۔ یہ تصویریں ان تمام اہم مقامات کی ہیں جن کی انھوں نے سیر کی۔ جن احباب اور اہم شخصیات سے انھوں نے ملاقاتیں کی، ان کے ساتھ بنائے گئے گروپ فوٹو بھی کتاب کا حصہ ہیں۔ اس سے کتاب ایک دستاویز کی حیثیت اختیار کر گئی ہے۔

کتاب کا مطالعہ بڑی شدت سے دل میں اس احساس کو اجاگر کرتا ہے کہ مدینہ منورہ اور مکہ مکرمہ کے تاریخی مقامات کو ختم کر کے کس قدر تنگ نظری اور سنگ دلی کا مظاہرہ کیا گیا۔ اگر ان کو باقی رکھا جاتا اور وہاں آداب کی بھی پاس داری کرائی جاتی تو ان مقامات کی زیارت کرتے ہوئے اللہ کے آخری پیغمبر اور ان کے صحابہ کی جدوجہد کے مناظر ان کی عظیم اور روشن تاریخ کو مشکل کرنے میں کس قدر معاون ہوتے۔ لیکن براہِ ہونڈ ہی انتہا پسندی کا جس نے ہمیں کہیں کا نہیں چھوڑا!

یہ کتاب بلاشبہ سفر ناموں میں ایک منفرد اضافہ ہے۔ اس کا مطالعہ صاحب ذوق قارئین کے لیے کسی نعمت سے کم نہیں۔